



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ទីស្តីការគណៈរដ្ឋមន្ត្រី

អង្គការព័ត៌មាន និងប្រតិបត្តិការសាធារណៈ

លេខ: ០០៤៩/១៤ ស.ប.ស.ព.ម.ប.ប

សេចក្តីប្រកាសព័ត៌មាន

ស្តីពីលក្ខណៈនៃសម័យប្រជុំពេញអង្គគណៈរដ្ឋមន្ត្រី

ថ្ងៃទី ១០ ខែ កក្កដា ឆ្នាំ ២០១៥

ថ្ងៃទី១០ ខែកក្កដា ឆ្នាំ ២០១៥ វេលាម៉ោង៨ និង៣០នាទី នៅវិមានសន្តិភាព មានបើកកិច្ចប្រជុំពេញអង្គគណៈរដ្ឋមន្ត្រី ក្រោមអធិបតីភាពដ៏ខ្ពង់ខ្ពស់បំផុតរបស់ សម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា ក្នុងអាណត្តិទី៥ ដើម្បីឆ្លង៖

- ១- សេចក្តីព្រាងច្បាប់ ស្តីពីគណនេយ្យ និងសវនកម្ម។
- ២- សេចក្តីព្រាងអនុក្រឹត្យ ស្តីពីការគ្រប់គ្រងអាចន្តន្តេ។
- ៣- សេចក្តីព្រាងអនុក្រឹត្យ ស្តីពីលក្ខខណ្ឌ និងនីតិវិធីនៃការស្នើសុំអាជ្ញាប័ណ្ណប្រកបអាជីវកម្មលើវិស័យហេដ្ឋារចនាសម្ព័ន្ធផ្លូវថ្នល់ ការថែទាំផ្លូវថ្នល់ និងការបើកមន្ត្រីពិសោធន៍ វិស័យផ្លូវថ្នល់។

៤- បញ្ជាក់ផ្សេងៗ៖ សំណើសុំការយល់ព្រមពីគណៈរដ្ឋមន្ត្រី ដើម្បីសុំសច្ចាប័នពីស្ថាប័ននីតិប្បញ្ញត្តិលើ៖

- ៤.១- កិច្ចព្រមព្រៀង ស្តីពីកិច្ចសហប្រតិបត្តិការពាណិជ្ជកម្ម និងសេដ្ឋកិច្ចរវាងរាជរដ្ឋាភិបាលនៃព្រះរាជាណាចក្រកម្ពុជា និងរដ្ឋាភិបាលនៃសាធារណរដ្ឋបេឡារុស
- ៤.២- កិច្ចព្រមព្រៀងរវាងរាជរដ្ឋាភិបាលនៃព្រះរាជាណាចក្រកម្ពុជា និងរដ្ឋាភិបាលនៃសហព័ន្ធរុស្ស៊ី ស្តីពីការជំរុញ និងការការពារទៅវិញទៅមកនៃវិនិយោគកម្ម



៤.៣-កិច្ចព្រមព្រៀងរវាងរាជរដ្ឋាភិបាលនៃព្រះរាជាណាចក្រកម្ពុជា និងរដ្ឋាភិបាល
នៃសាធារណរដ្ឋបេឡារុស ស្តីពីការជំរុញ និងការការពារទៅវិញទៅមកនៃ
វិនិយោគ

ក្រោយពីបានស្តាប់របាយការណ៍ និងមតិពិភាក្សាផ្លាស់ប្តូរយោបល់រួចមក កិច្ចប្រជុំ
ពេញអង្គគណៈរដ្ឋមន្ត្រី បានសម្រេចអនុម័ត៖

១- សេចក្តីព្រាងច្បាប់ ស្តីពីគណនេយ្យ និងសវនកម្ម

វិស័យគណនេយ្យ និងសវនកម្ម ជាផ្នែកមួយនៃវិស័យហិរញ្ញវត្ថុ បានដើរតួនាទីយ៉ាង
សំខាន់ក្នុងការថែរក្សាស្ថេរភាពម៉ាក្រូសេដ្ឋកិច្ច និងបានកំពុងរួមចំណែកយ៉ាងសកម្មនៅក្នុង
ការជំរុញកំណើនសេដ្ឋកិច្ចរយៈពេលវែងប្រកបដោយចីរភាព។ ផ្អែកលើទស្សនវិស័យនេះ
រាជរដ្ឋាភិបាលកម្ពុជាបានដាក់ចេញនូវផែនការយុទ្ធសាស្ត្រអភិវឌ្ឍន៍វិស័យហិរញ្ញវត្ថុ ដែល
បានគ្របដណ្តប់មួយផ្នែកលើវិស័យគណនេយ្យ និងសវនកម្ម ហៅថា “ចក្ខុវិស័យ និងផែន
ការអភិវឌ្ឍន៍វិស័យហិរញ្ញវត្ថុ សម្រាប់ឆ្នាំ២០០១-២០១០” ដែលត្រូវបានធ្វើបច្ចុប្បន្នកម្មទៅជា
“យុទ្ធសាស្ត្រអភិវឌ្ឍន៍វិស័យហិរញ្ញវត្ថុឆ្នាំ២០០៦-២០១៥” ហើយបន្តមកទៀតជា “យុទ្ធសាស្ត្រ
អភិវឌ្ឍន៍វិស័យហិរញ្ញវត្ថុឆ្នាំ២០១១-២០២០”។

ការរីកចម្រើននៃវិស័យធុរកិច្ច គឺជាកត្តាមោទនភាពដ៏ធំធេងរបស់រាជរដ្ឋាភិបាល
កម្ពុជា ដែលសបញ្ជាក់ឲ្យឃើញនូវវឌ្ឍនភាពនៃសេដ្ឋកិច្ចកម្ពុជា នៅក្នុងបរិការណ៍នៃសុខ
សន្តិភាព, ស្ថេរភាពនយោបាយ និងកំណើននៃសមាហរណកម្មកម្ពុជាបច្ចុប្បន្ន។ ក៏ប៉ុន្តែ
កំណើននៃវិស័យធុរកិច្ចនេះ ក៏បានចោទជាបញ្ហាប្រឈមផងដែរ សម្រាប់ការរៀបចំគោល
នយោបាយសេដ្ឋកិច្ច និងហិរញ្ញវត្ថុមួយឲ្យបានសមស្រប ទៅតាមការរីកលូតលាស់នៃ
វិស័យឯកជនដើម្បីទ្រទ្រង់សន្ទុះ និងជំរុញថាមពលនៃវិស័យនេះបន្ថែមទៀត។ ក្នុងស្មារតី
នេះ នៅក្នុងគោលដៅជំរុញអភិបាលកិច្ចល្អ រាជរដ្ឋាភិបាលដែលមានក្រសួងសេដ្ឋកិច្ច និង
ហិរញ្ញវត្ថុជាសេនាធិការ ចាំបាច់ត្រូវបន្តអភិវឌ្ឍក្របខ័ណ្ឌ និងលើកកម្ពស់គុណភាពគណ
នេយ្យ និងសវនកម្ម ឲ្យសមជាស្នូលនៃរចនាសម្ព័ន្ធទ្រទ្រង់សម្រាប់ប្រព័ន្ធសេដ្ឋកិច្ច និង
ហិរញ្ញវត្ថុ ប្រកបដោយប្រសិទ្ធភាព និងភាពជឿទុកចិត្តបាន។

សេចក្តីព្រាងច្បាប់ស្តីពី “គណនេយ្យ និងសវនកម្ម” ត្រូវបានរៀបចំឡើងដោយ
ក្រសួងសេដ្ឋកិច្ចហិរញ្ញវត្ថុ ដើម្បីជំនួសឲ្យច្បាប់ស្តីពី “គណនេយ្យសហគ្រាស សវនកម្ម
គណនេយ្យសហគ្រាស និងវិជ្ជាជីវៈគណនេយ្យ” ដែលបានប្រកាសដាក់ឲ្យប្រើប្រាស់ដោយ
ព្រះរាជក្រមលេខ នស/ រកម/ ០៧០២/ ០១១ ចុះថ្ងៃទី០៨ ខែកក្កដា ឆ្នាំ២០០២។



សេចក្តីព្រាងច្បាប់នេះ ចែកជា ១៣ជំពូក និង ៣៩មាត្រា ដែលបានកំណត់បន្ថែមនូវ ចំណុច និងខ្លឹមសារសំខាន់មួយចំនួន បន្ថែមលើច្បាប់បច្ចុប្បន្នដូចជា វិសាលភាពនៃច្បាប់, មុខងារការកិច្ចរបស់ស្ថាប័នបញ្ញត្តិករ និងស្ថាប័នវិជ្ជាជីវៈ, យន្តការតាមដាន ត្រួតពិនិត្យ និង វាយតម្លៃលើការអនុវត្តច្បាប់ និងស្តង់ដារ, វិធានក្នុងការគ្រប់គ្រងវិស័យគណនេយ្យ និង សវនកម្ម និងក្រុមហ៊ុនសវនកម្ម ទណ្ឌកម្មចំពោះការបំពាននានា និងបទប្បញ្ញត្តិសំខាន់ៗ មួយចំនួនទៀត។

សេចក្តីព្រាងច្បាប់ស្តីពី "គណនេយ្យ និងសវនកម្ម" ត្រូវបានរៀបចំឡើងដោយមន្ត្រី ជំនាញរបស់កម្ពុជាសុទ្ធសាធដោយចំណាយពេលប្រមាណជិត៥ឆ្នាំ ដើម្បីឆ្លើយតបបាន ទាំងស្រុងទៅនឹងស្តង់ដារគណនេយ្យ និងសវនកម្មអន្តរជាតិ និងតំបន់ដែលមានសារៈ សំខាន់ នៅក្នុងបរិការណ៍សមាហរណកម្មកម្ពុជា ទៅក្នុងសហគមន៍សេដ្ឋកិច្ចអាស៊ាន។

សេចក្តីព្រាងច្បាប់នេះ នឹងមានវិសាលភាពអនុវត្តចំពោះស្ថាប័នសាធារណៈ សហ គ្រាស អង្គការមិនស្វែងរកប្រាក់ចំណេញ គណនេយ្យករនិងសវនករ។ ច្បាប់នេះមិនអនុវត្ត ចំពោះធនាគារកណ្តាល និងតួនាទីភារកិច្ចដែលជាសមត្ថកិច្ចរបស់អាជ្ញាធរសវនកម្មជាតិទេ។

២- សេចក្តីព្រាងអនុក្រឹត្យ ស្តីពីការគ្រប់គ្រងអាជ្ញាធរ

ជោគជ័យនៃការរីកចម្រើនសេដ្ឋកិច្ចដ៏ល្អប្រសើរ របស់រាជរដ្ឋាភិបាល និងគោលនយោ បាយដ៏ត្រឹមត្រូវរបស់រាជរដ្ឋាភិបាល ក្រោមការដឹកនាំដោយសម្តេចអគ្គមហាសេនាបតីតេជោ **ហ៊ុន សែន** នាយករដ្ឋមន្ត្រីនៃព្រះរាជាណាចក្រកម្ពុជា បានធ្វើឲ្យកម្ពុជាក្លាយទៅជាប្រទេស មានចំណូលមធ្យមក្នុងកម្រិតទាប ជាមួយគ្នានេះ វិស័យធនធានទឹកក៏មានការរីកចម្រើន ឡើងគួរឲ្យកត់សំគាល់ផងដែរ។ ទន្ទឹមនឹងការរីកចម្រើននេះ យើងបានសង្កេតឃើញថា មានការកើតមានឡើងភាពអនាធិបតេយ្យនៃការប្រើប្រាស់ទឹក និងសកម្មភាពរបស់មនុស្ស ដទៃទៀតនៅតំបន់ទីជម្រាលមាត់សមុទ្រ និងតាមបណ្តាស្ទឹងនីមួយៗនៃព្រះ រាជាណាចក្រកម្ពុជា ដែលជាការបង្កើតសម្ពាធមកលើធនធានទឹក និងឈានដល់ការ ប្រឈមមុខទៅនឹងកង្វះទឹកប្រើប្រាស់ និងសុខមាលភាពរបស់ប្រជាពលរដ្ឋទាក់ទងទៅនឹង ទឹកដែលមានជាតិពុល ភាពកង្វះកម្រិតមិនអាចគ្រប់គ្រងបាន។

ក្នុងគោលបំណងធានាបាននូវនិរន្តរភាពនៃបរិស្ថានទឹក និងការប្រើប្រាស់ទឹកប្រកប ដោយប្រសិទ្ធភាព និងសុខមាលភាពរបស់ប្រជាជន ស្របតាមការរីកចម្រើននៃសេដ្ឋកិច្ច កម្ពុជា និងការធ្វើកំណែទម្រង់គោលនយោបាយ របស់រាជរដ្ឋាភិបាលស្របទៅតាមច្បាប់ ស្តីពីការគ្រប់គ្រងធនធានទឹកនៅក្នុងព្រះរាជាណាចក្រកម្ពុជា ដែលបានប្រកាសជាតំណាង ប្រើជាផ្លូវការនៅឆ្នាំ២០០៧ ក្រសួងធនធានទឹក និងឧតុនិយមបានរៀបចំសេចក្តីព្រាង



អនុក្រឹត្យស្តីពី ការគ្រប់គ្រងអាងទន្លេ ដែលមាន៧ជំពូក ចែកចេញជា២៧មាត្រា។ តាមរយៈនៃអនុក្រឹត្យនេះ គណៈកម្មាធិការជាតិគ្រប់គ្រងអាងទន្លេ និងគណៈកម្មាធិការរាជធានីខេត្តគ្រប់គ្រងអាងទន្លេត្រូវបានបង្កើតឡើង។

៣- សេចក្តីព្រាងអនុក្រឹត្យ ស្តីពីលក្ខខណ្ឌ និងនីតិវិធីនៃការស្នើសុំអាជ្ញាបណ្ណប្រកបអាជីវកម្មលើវិស័យហេដ្ឋារចនាសម្ព័ន្ធផ្លូវថ្នល់ ការថែទាំផ្លូវថ្នល់ និងការបើកមន្ទីរពិសោធន៍វិស័យផ្លូវថ្នល់។

សេចក្តីព្រាងអនុក្រឹត្យ ស្តីពីលក្ខខណ្ឌ និងនីតិវិធីនៃការស្នើសុំអាជ្ញាបណ្ណប្រកបអាជីវកម្មលើវិស័យហេដ្ឋារចនាសម្ព័ន្ធផ្លូវថ្នល់ ការថែទាំផ្លូវថ្នល់ និងការបើកមន្ទីរពិសោធន៍វិស័យផ្លូវថ្នល់នេះមាន ៩ជំពូក និង២៣មាត្រា។

អនុក្រឹត្យនេះរៀបចំដោយក្រសួងសាធារណៈការ និងដឹកជញ្ជូន មានវិសាលភាពអនុវត្តចំពោះអង្គភាពដែលអនុវត្តការងារពាក់ព័ន្ធនឹងវិស័យហេដ្ឋារចនាសម្ព័ន្ធផ្លូវថ្នល់ និងបុគ្គលដែលប្រកបអាជីវកម្មពាក់ព័ន្ធនឹងវិស័យហេដ្ឋារចនាសម្ព័ន្ធផ្លូវថ្នល់ ការថែទាំផ្លូវថ្នល់ ការផ្តល់សេវាទីប្រឹក្សាបច្ចេកទេសសំណង់ផ្លូវថ្នល់ ការសិក្សាគម្រោងប្លង់ ការត្រួតពិនិត្យសំណង់ហេដ្ឋារចនាសម្ព័ន្ធផ្លូវថ្នល់ និងការបើកមន្ទីរពិសោធន៍វិស័យផ្លូវថ្នល់នៅក្នុងព្រះរាជាណាចក្រកម្ពុជា។

៤- បញ្ហាផ្សេងៗ៖

អង្គប្រជុំគណៈរដ្ឋមន្ត្រីបានសម្រេចបញ្ជូន៖

- ១-កិច្ចព្រមព្រៀង ស្តីពីកិច្ចសហប្រតិបត្តិការពាណិជ្ជកម្ម និងសេដ្ឋកិច្ចរវាងរាជរដ្ឋាភិបាលនៃព្រះរាជាណាចក្រកម្ពុជា និងរដ្ឋាភិបាលនៃសាធារណរដ្ឋបេឡារុស
- ២-កិច្ចព្រមព្រៀងរវាងរាជរដ្ឋាភិបាលនៃព្រះរាជាណាចក្រកម្ពុជា និងរដ្ឋាភិបាលនៃសហព័ន្ធរុស្ស៊ី ស្តីពីការជំរុញ និងការការពារទៅវិញទៅមកនៃវិនិយោគ
- ៣-កិច្ចព្រមព្រៀងរវាងរាជរដ្ឋាភិបាលនៃព្រះរាជាណាចក្រកម្ពុជា និងរដ្ឋាភិបាលនៃសាធារណរដ្ឋបេឡារុស ស្តីពីការជំរុញ និងការការពារទៅវិញទៅមកនៃវិនិយោគដើម្បីសុំសច្ចាប័នពីស្ថាប័ននីតិប្បញ្ញត្តិ។

សម្តេចអគ្គមហាសេនាបតីតេជោ **ហ៊ុន សែន** បានក្រើនរំលឹកដល់ក្រសួងអប់រំយុវជន និងកីឡា ក្រសួងសេដ្ឋកិច្ច និងហិរញ្ញវត្ថុ ក្រសួងមុខងារសាធារណៈ សហការជាមួយបាណ្ឌូរសា



គណៈដឹកនាំជាន់ខ្ពស់នៃសាសនាឥស្លាមកម្ពុជា អនុវត្តឲ្យបានឆាប់រហ័ស និងមានប្រសិទ្ធភាពចំពោះសេចក្តីជូនដំណឹងរបស់ទីស្តីការគណៈរដ្ឋមន្ត្រីលេខ ៧០៣ ស.ជ.ណ.អវចុះថ្ងៃទី ២៩ ខែមិថុនា ឆ្នាំ ២០១៥ ស្តីពីការសម្រេចរបស់សម្តេចក្នុងការយល់ព្រមបញ្ជូលគ្រូបង្រៀនខ្មែរឥស្លាមចំនួន ១៥០០ នាក់ ទៅក្នុងក្របខ័ណ្ឌគ្រូបង្រៀននៃក្រសួងអប់រំយុវជន និងកីឡា ដោយទទួលបានប្រាក់បៀវត្សរ៍ចាប់ពីខែសីហា ឆ្នាំ២០១៥ តទៅ។ ដោយឡែកក្រសួងមហាផ្ទៃក្រសួងការបរទេសនិងសហប្រតិបត្តិការអន្តរជាតិ ត្រូវសហការអនុវត្តឲ្យមានប្រសិទ្ធភាពនូវសេចក្តីជូនដំណឹងរបស់ទីស្តីការគណៈរដ្ឋមន្ត្រីលេខ៧០៤ ស.ជ.ណ. ជក ចុះថ្ងៃទី ២៩ ខែមិថុនា ឆ្នាំ ២០១៥ ស្តីពីការយល់ព្រមរបស់សម្តេចអនុញ្ញាតឲ្យបុរសពាក់កន្ត្រៃ និងស្រ្តីឥស្លាមទទួលរក្សាលធ្វើលិខិតឆ្លងដែន អត្តសញ្ញាណប័ណ្ណ ឬថតរូបសម្រាប់ឯកសាររដ្ឋបាលផ្សេងៗប្រសិនបើបងប្អូនចង់គ្របក្បាល។ ចាងហ្វាងគណៈដឹកនាំជាន់ខ្ពស់នៃសាសនាឥស្លាមកម្ពុជា ប្រធានអង្គការមូលនិធិអភិវឌ្ឍន៍មូស្លីមកម្ពុជា ត្រូវសហការផ្សព្វផ្សាយសេចក្តីជូនដំណឹងនេះឲ្យបានទូលំទូលាយជូនដល់ប្រជាពលរដ្ឋខ្មែរឥស្លាម។

សម្តេចអគ្គមហាសេនាបតីតេជោ **ហ៊ុន សែន** បានណែនាំឲ្យធ្វើការសិក្សាឡើងវិញនូវផលប្រយោជន៍ និងផលប៉ះពាល់ពីការអនុញ្ញាតឲ្យនាវាបរទេសប្រើប្រាស់ទង់ជាតិនៃព្រះរាជាណាចក្រកម្ពុជានាពេលកន្លងមក។

អង្គប្រជុំពេញអង្គគណៈរដ្ឋមន្ត្រី បានបិទសម័យប្រជុំនៅវេលាម៉ោង១២ និង១៥នាទី **ស**

រាជធានីភ្នំពេញ, ថ្ងៃទី១០ ខែកក្កដា ឆ្នាំ២០១៥

